

मा. मुंबई उच्च न्यायालयाचे न्यायमूर्ती
यांच्या निवासी कार्यालयाकरीता स्वयंपाकी
पदाच्या सेवा बाहययंत्रणेद्वारे घेणेबाबत.

**महाराष्ट्र शासन
विधी व न्याय विभाग**

शासन निर्णय क्रमांक: संकीर्ण-५१२४/६७२/प्र.क्र. ९५/का.४

मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख: २९ ऑगस्ट, २०२५.

संदर्भ -

१. प्रबंधक (कार्मिक), अपील शाखा, मुंबई उच्च न्यायालय यांची पत्रे क्र. PL(APP)/Misc/२०२४/२९१२, दि. ०३/०७/२०२४ व क्र. PL(APP)/ Misc/२०२४ / ५२५०, दि. ०६/०९/२०२४.
२. शासन निर्णय, वि.व न्या.वि., क्र.पदनि-५९१८/९११/प्र.क्र.७९/का.४, दि. ०१/०८/२०२२.
३. उपसमितीच्या दि. २०/०६/२०२५ रोजी पार पडलेल्या सन २०२५ च्या ७ व्या बैठकीचे इतिवृत्त, दि. २६/०६/२०२५.
४. उच्चस्तरीय सचिव समितीच्या दि. १४/०७/२०२५ रोजी पार पडलेल्या सन २०२५ च्या ६ व्या बैठकीचे सुधारित इतिवृत्त, दि. २५/०७/२०२५.
५. शासन निर्णय, वित्त विभाग क्र. पदनि २०२२/प्र.क्र.१५/आ.पु.क., दि. २७/०४/२०२२

प्रस्तावना -

मा. न्यायमूर्तीच्या युनिट स्टाफमध्ये स्वयंपाकी पद निर्माण करण्यास काही अवधी लागणार असल्याने, मा. न्यायमूर्तीच्या निवासी कार्यालयाकरीता त्यांच्या मुंबई, नागपूर व औरंगाबाद खंडपीठाकरीताच्या मंजूर पदसंख्येनुसार प्रत्येकी एक प्रमाणे ९० स्वयंपाकी पदाच्या सेवा बाहययंत्रणेद्वारे घेण्याचा प्रस्ताव उच्च न्यायालय प्रशासनाने संदर्भ क्र. १ येथे नमूद पत्रांन्वये शासनास सादर केला आहे. संदर्भ क्र. २ येथे नमूद शासन निर्णयान्वये मा. मुख्य न्यायमूर्ती, उच्च न्यायालय, मुंबई यांच्या निवासी कार्यालयाकरीता दोन स्वयंपाकी पदे मंजूर करण्यात आली आहेत. त्यामुळे उपरोक्त मंजूर पदसंख्येपैकी मा. मुख्य न्यायमूर्ती यांचे पद वगळून उर्वरित ८९ पदांकरिता प्रत्येकी एक स्वयंपाकी पदाच्या सेवा बाहययंत्रणेद्वारे घेण्याची बाब शासनाच्या विचाराधीन होती. त्यानुसार सदरहू प्रस्ताव उपसमिती तसेच उच्चस्तरीय सचिव समितीच्या संदर्भाधीन बैठकीत मान्यतेसाठी सादर करण्यात आला होता. सदर बैठकींतील निर्णयानुसार, पुढीलप्रमाणे निर्णय घेण्यात येत आहे.

शासन निर्णय -

मा. उच्च न्यायालय, मुंबई तसेच नागपूर व औरंगाबाद खंडपीठ येथील न्यायमूर्तीच्या निवासी कार्यालयाकरीता प्रत्येकी एक याप्रमाणे, न्यायमूर्तीच्या (मा. मुख्य न्यायमूर्ती यांचे पद वगळून) मंजूर पदांपैकी कार्यरत न्यायमूर्तीच्या संख्येएवढ्या स्वयंपाकी पदाच्या सेवा १ वर्ष कालावधीकरीता बाहययंत्रणेद्वारे उपलब्ध करून घेण्यास तसेच त्याकरिता येणाऱ्या रु. २,६७,००,०००/- इतक्या अंदाजित खर्चास याअन्वये शासन मंजूरी प्रदान करण्यात येत आहे.

२. याअनुषंगाने कर्मचाऱ्यांच्या सेवा बाहययंत्रणेद्वारे घेताना संदर्भाधीन शासन निर्णय, वित्त विभाग, दि. २७/०४/२०२२ अन्वये विहित मार्गदर्शक सुचनांचे व कार्यवाहीचे पालन करण्यात यावे. त्याअन्वये शासन खर्चात किमान २० ते ३० टक्के इतकी बचत होईल याची दक्षता घेण्यात यावी.

३. बाहययंत्रणेद्वारे सेवा घेतल्यामुळे संबंधित कर्मचाऱ्यांचे कोणतेही उत्तरदायित्व शासनावर राहणार नाही.

४. याप्रित्यर्थ होणारा खर्च “मागणी क्र. जे -१, २०१४ - न्यायदान, (भारित) १०२-उच्च न्यायालये, (०३) (०१) प्रबंधक, अपील शाखा, (२०१४ ००९२) (अनिवार्य) १० कंत्राटी सेवा” या लेखाशिर्षाखाली खर्ची टाकण्यात यावा व तो संबंधित वित्तीय वर्षाच्या मंजूर अनुदानातून भागविण्यात यावा.

५. सदर शासन निर्णय वित्त विभागाच्या अनौपचारिक संदर्भ क्र. ४०१/आपुक, दि. २०/०८/२०२५ अन्वये तसेच उपसमिती व उच्चस्तरीय सचिव समितीच्या मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०८२१११५७०७५०१२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विलास वसंत गायकवाड)

विधि सल्लागार-नि-सह सचिव, महाराष्ट्र शासन

प्रत,

१. महाप्रबंधक, उच्च न्यायालय, मुंबई, मुंबई. (ई-मेलद्वारे).
२. प्रबंधक, मूळ शाखा, उच्च न्यायालय, मुंबई, मुंबई.
३. प्रबंधक (वित्त व अर्थसंकल्प), अपील शाखा, उच्च न्यायालय, मुंबई, मुंबई.
४. प्रबंधक (प्रशासन), उच्च न्यायालय, मुंबई, खंडपीठ नागपूर, नागपूर.
५. प्रबंधक (प्रशासन), उच्च न्यायालय, मुंबई, खंडपीठ औरंगाबाद, औरंगाबाद.
६. महालेखापाल (लेखापरीक्षा व लेखा अनुज्ञेयता), महाराष्ट्र-एक, मुंबई.
७. महालेखापाल (लेखापरीक्षा व लेखा अनुज्ञेयता), महाराष्ट्र-दोन, नागपूर.
८. अधिदान व लेखा अधिकारी, मुंबई.
९. जिल्हा कोषागार अधिकारी, नागपूर/औरंगाबाद.
१०. निवासी लेखा परीक्षा अधिकारी, मुंबई.
११. वित्त विभाग, व्यय १०/आ.पु.क. कक्ष, मंत्रालय, मुंबई.
१२. कार्यासन अधिकारी, का.२३/२४, विधि व न्याय विभाग, मंत्रालय, मुंबई.
१३. निवड नस्ती.